

---

Mayın 6-da Təhsil Nazirliyində Norveç Krallığı Oslo Universitetinin əməkdaşları ilə görüş keçirilib.

Təhsil naziri Misir Mərdanov tədbiri giriş sözü ilə açaraq qonaqları salamlayıb. Nazir qonaqların (Oslo Universitetinin idarə olunması, maliyyələşməsi, kredit sisteminin tətbiqi, ümumilikdə bu sahə üzrə ətraflı məlumat verəcəklərini diqqətə çatdırıb). Nazir, həmçinin Oslo Universiteti ilə Azərbaycan Dillər Universiteti arasındakı mövcud əlaqələr, qurulan əməkdaşlıqdan söz açıb və bildirib ki, təqdimatın keçirilməsində bu təhsil müəssisəsinin rolu böyükdür.

Norveç Krallığının ölkəmizdəki fəvqəladə və səlahiyyətli səfiri cənab Jon Ramberg cari ilin fevral ayında Təhsil Nazirliyində keçirilən görüş barədə danışmış və həmin görüşdə Oslo Universiteti əməkdaşlarının nazirlikdə təqdimat-məruzə etməsinin qərar alındığını açıqlayıb. Səfirə universitet əməkdaşlarını iştirakçılara təqdim edərək onların hazırladıqları təqdimatdan söz açıb.

Oslo Universitetinin professoru xanım Vibeke Roggen "Oslo Universiteti: dünən, bugün və sabahın tələbləri" mövzusunda təqdimat-məruzə edib. V. Roggen məruzəsində Norveç Krallığı haqqında ümumi məlumat, ali təhsil islahatı, təhsil siyasəti, Oslo Universitetinin fəaliyyət istiqamətləri, Bolonya prosesinə uyğun görülən işlər, tələbə mübadiləsi və s. məsələlərə toxunub.

Tədbirdə ali təhsil müəssisələri və nazirliyin struktur bölmə rəhbərləri iştirak edib.